
ஃபூஊ !! ஃபூஊ ! அன்னா மணி தனது பிறந்தாள் கேக்கிலிருந்த 
எட்டு மெழுகுவர்த்திகளையும் ஊதி அணைத்தாள் . 
"இனிய பிறந்தநாள் வாழ்த்துகள் , அன்னா!" 
என்று அவளது சகோதரர்களும் , சகோதரிகளும் வாழ்த்தினர் . 
அன்னாவுக்கு பெரிய குடும்பமும் மலைமீது ஒரு பெரிய வீடும் இருந்தது . 
ஆனால் பிறந்தநாளில் , அவளுக்கு ஒரேயொரு சிறிய ஆசைதான் இருந்தது . 

அன்னா தன் பிறந்தநாள் பரிசைத் திறந்து பார்த்தாள் . உள்ளே ஏதோ மின்னிக்கொண்டிருந்தது . 
" வைரத் தோடா ? அய்யே! " 
அவளுக்கு வைரத் தோடுகள் வேண்டாம் . அவை விலை மிகுந்ததும் பயனற்றதுமாகும் ! 
அன்னா உண்மையில் எதற்கு ஆசைப்பட்டாள் தெரியுமா ? 


புத்தகங்கள் , புத்தகங்கள், நிறைய நிறைய புத்தகங்கள் ! 

" நம் வீட்டில் தான் 
புத்தகங்கள் பல 
இருக்கின்றனவே ! " 
என்றார் அவள் அண்ணன் . 
ஆனால் அன்னா அவற்றை 
ஏற்கனவே படித்து 
முடித்திருந்தாள் . 

" நூலகத்தில் தான் பல 
புத்தகங்கள் 
இருக்கின்றனவே !" 
சுட்டிக் காட்டினார் தாத்தா . 
ஆனால் அன்னா 
அவற்றையும் படித்து 
முடித்திருந்தாள் ! 


தன் அறையை நோக்கி 
நடைபோட்டாள் . 
" ம்ம்ம்ம் , ப்ச் ! " 

பின்னர் , யாரோ 
அன்னாவின் 
அறைக்கதவை தட்டும் 
சத்தம் கேட்டது . ஆனால் 
வெளியே யாருமில்லை! 
பதிலாக , அவள் 
அறைவாசலில் ஒரு பெரிய 
பெட்டி இருந்தது . 


" இதுவும் நகைகளாக 
இருந்துவிடக் கூடாது !" 
என்று சத்தமாகச் 
சொன்னாள் . அவை 
நகைகளல்ல . புத்தம்புதிய 
தகவல் களஞ்சியப் 
புத்தகங்கள் ! 


" நிறையப் புத்தகங்கள் . 
ஹைய்யா! " அன்னா 
வீட்டைச் சுற்றி ஓடி 
எல்லோரையும் 
கட்டிக்கொண்டாள் . 

பல ஆண்டுகளுக்குப் பின்னர் , பற்பல புத்தகங்கள் படித்த காலமும் கடந்த பிறகு 
அன்னாவுக்கு ஒரு பிரபல விஞ்ஞானியின் சோதனைக்கூடத்தில் வேலை கிடைத்தது . 
" இங்கே நான் என்ன செய்யவேண்டும் ?" என்று அன்னா கேட்டார் . 
அந்த விஞ்ஞானி ஒரு பெட்டியைக் காட்டினார் . 


அதனுள்ளே என்ன இருந்தது தெரியுமா ? 

" வைரங்களா ? அய்யே !" 
என்றார் அன்னா . 


ஆனால் , இம்முறை 
வைரங்கள் 
அணிந்துகொள்வதற்கு 
அல்ல . அவை சோதனைகள் 
செய்வதற்காக ! 


அந்த விஞ்ஞானி 
வைரங்கள் எதனால் 
மின்னுகின்றன என்று 
அன்னாவைக் 
கண்டுபிடிக்கச் சொன்னார் . 
எனவே அன்னா 
வைரங்களைப் பற்றிய 
புத்தகங்களைப் படித்தார் . 


புத்தகங்கள் , புத்தகங்கள் , 
மேலும் நிறைய 
புத்தகங்கள் ! 

விஞ்ஞானியாக இருப்பது உன்னதமானது ! அவர் விரும்பிய எதையும் படிக்க முடிந்தது . 
அன்னாவுக்கு மின்னும் பொருட்கள் பிடித்தே இருந்தன . 
வைரத்தைவிட பளீரென்று மின்னக்கூடியது எது ? 
சூரியன் ! எனவே , சூரியன் , சூரிய ஒளி , வானிலை பற்றிய புத்தகங்களைப் படித்தார் அன்னா . 


புத்தகங்கள் , புத்தகங்கள், மேலும் நிறைய புத்தகங்கள்! 

அன்னா நூற்றுக்கணக்கான சோதனைகளைச் செய்தார் . 
ஒரு இடத்தின் வானிலையை அளக்கக்கூடிய பல கருவிகளை உருவாக்கினார் . 

மும்பையில் எவ்வளவு வெயிலடிக்கிறது ? 
அதை அளப்பதற்கு அன்னா ஒரு கருவியை உருவாக்கினார் . 


சென்னையில் எவ்வளவு காற்றடிக்கிறது ? 
அன்னா, அதற்கும் ஒரு கருவியை உருவாக்கினார் . 

அவருடைய விருப்பமான கருவியைஉருவாக்கப் 
பல மாதங்கள் பிடித்தது . 


அது ஓஸோன் உணரி (ozonesonde ) என்னும் பெயருடைய 
ஒரு விசேஷமான பலூன் . 


அதில் ஒரு சிறிய இயந்திரம் பொருத்தப்பட்டிருக்கும் . 
அந்த இயந்திரத்தால் காற்றிலுள்ள 
ஓஸோன் என்ற வாயுவை அளக்க முடியும் . 


ஓஸோன் உணரிகளால் உயரமாகப் பறக்க முடியும் . 

அன்னா மணி மொத்தமாக எத்தனை கருவிகளை 
உருவாக்கினார் என்று யூகிக்க முடிகிறதா ? 


சுமார் நூறு வானிலைக் கருவிகள் ! 


இவற்றை உருவாக்குவதற்கென அவர் 
சொந்தமாக ஒரு தொழிற்சாலையை வைத்திருந்தார் . 


அவரால் எதை வேண்டுமானாலும் 
உருவாக்க முடியும் போலிருந்தது ! 

அன்னா மணி இந்தியாவின் 
மிக அறிவார்ந்த வானிலை 
ஆய்வாளர்களில் 
ஒருவரானார் . 


அவருக்கு வயதாகி , 
பிரபலமான பின்னரும் 
அவரது 
நல்ல நண்பர்களின் கூட்டம் 
அவருடன் அப்படியே 
இருந்தது . 


CS 


புத்தகங்கள் , புத்தகங்கள் , 
மேலும் நிறைய 
புத்தகங்கள் ! 

அன்னாவின் வாழ்வும் காலமும் : 
ஒரு காலவரிசை 


23 ஆகஸ்ட், 1918 - அன்னா மணி கேரளாவின் 
பீர்மேடு என்னும் ஊரில் பிறந்தார் . 


1940 - பெங்களூருசிவி ராமன் 
சோதனைக்கூடத்தில் பணியாற்ற 
உதவித்தொகை பெற்றார் . 


1945 - வானிலை ஆய்வியல்( meteorology ) 
படிக்க இங்கிலாந்து சென்றார் . 


1948 - அங்கிருந்து திரும்பி வந்து 
பூனாவிலிருக்கும் இந்திய வானிலை 
ஆய்வியல் துறையில் சேர்ந்தார் . 

1962 - ஓஸோன் உணரி திட்டத்தில் 
பணியாற்றத் தொடங்கினார் . 


1976 - இந்திய வானிலை ஆய்வியல் 
துறையின் துணை டைரக்டர் ஜெனரல் 
பதவியிலிருந்து ஓய்வுபெற்றார் . 


1980களில் ( சரியான வருடம் தெரியவில்லை) - 
அன்னா தனது கருவிகளை உருவாக்க ஒரு 
நிறுவனத்தைத் தொடங்கினார். 


16 ஆகஸ்ட் 2001 - அன்னா மணி கேரளாவில் 
காலமானார் . 

அற்புதமான வானிலை வார்த்தைகள் 


வானிலை ஆய்வாளர்(Meteorologist - இதை 
இப்படிச் சொல்லுங்கள் meet - your- all-o- jist ) : இவர் , 
ஒரு பிரதேசத்தின் வானிலையையும் 
தட்பவெட்பத்தையும் ஆராய்ச்சி செய்யும் ஒரு 
விஞ்ஞானி . அன்னா மணி அவர்கள் தலைசிறந்த 
வானிலை ஆய்வாளர்களில் ஒருவர் . 
ஓஸோன் உணரி ( ozonesonde - இதை இப்படிச் 
சொல்லுங்கள் : " oh - zone -sond ) : இவை 
வானில் உயரப் பறக்கும் பலூன்கள் . இந்த 
பலூன்களில் காற்றிலிருக்கும் ஓஸோன் வாயுவின் 
அளவை அளக்கும் இயந்திரங்கள் 
பொருத்தப்பட்டிருக்கும் . ஓஸோன் படலம் 
சூரியனிலிருந்து வரும் தீய கதிர்களை தடுப்பதால் 
அது மிகவும் இன்றியமையாயது . வானின் 
உயரத்தில் ஓஸோன் குறைவாக இருந்தால் நமக்கு 
பிரச்சனை என்று அர்த்தம் ! 


நீங்கள் விஞ்ஞானியாக முடிந்தால் , என்ன 
படிக்க விரும்புவீர்கள் ? 

இப்புத்தகத்தைப் பற்றி ஒரு குறிப்பு 


இந்தக்கதை விஞ்ஞானி அன்னா மணி அவர்களின் 
உண்மை வாழ்க்கையைத் தழுவி புனையப்பட்டது . 

வியக்கத்தகு 
விஞ்ஞானி 
அன்னாவின் 
ஓஸோன் உணரி 
( Tamil ) 


அன்னா மணி தன்னைச் சுற்றியிருக்கும் உலகத்தைப் பற்றிப் 
படிக்க விரும்பிய ஒரு இந்திய விஞ்ஞானி . அவரது எட்டாவது 
பிறந்தநாள் விழாவில் தொடங்கி அவருடைய அறிவியல் 
சாகசங்களைப் பற்றி படிக்கலாம் வாருங்கள் . 


இந்த நிலை 3 புத்தகம் பிறர் உதவியின்றி தாங்களாகவே படிக்கத் தயாராகவுள்ள குழந்தைகளுக்கானது . 

Pratham Books goes digital to weave a whole new chapter in the realm ofmultilingual children s stories. Knitting together children , authors , illustrators 
and publishers. Folding in teachers, and translators. To create a rich fabric of openly licensed multilingual stories for the children of India and the 
world . Our unique online platform , StoryWeaver , is a playground where children , parents , teachers and librarians can get creative . Come, start weaving 
today, and help us get a book in every child s hand ! 


